

Kunsill Lokali Pembroke

Rapport Annwali Amministrattiv

2020

Il-Werrej

1.0	INTRODUZZJONI MIS-SINDKU	1
2.1	IL-KUNSILL	6
2.2	ATTENDENZA GĦAL-LAQGHAT TAL-KUNSILL 2020.	9
3.1	IL-FINANZI TAL-KUNSILL	10
3.2	IL-ĦIDMA TAL-KUNSILL	11
3.2.2	TINDIF TAT-TOROQ.....	14
3.2.3	TINDIF U MANUTENZJONI TAL-LATRINI PUBBLIĊI	16
3.2.4	TISWIJA U MANUTENZJONI TAT-TOROQ.....	16
3.2.5	TINDIF U MANUTENZJONI TAX-XTUT U BAJJA.....	20
3.2.6	MANUTENZJONI TA' SINJALI U MARKI TAT-TOROQ	20
3.2.7	TINDIF U MANUTENZJONI TAL-ĠONNA PUBBLIĊI U SIĠAR OĦRA	21
3.2.8	TINDIF U MANUTENZJONI TA' AREAS MHUX URBANI U OPEN AREAS	24
3.2.9	DOG LITTER BINS	24
3.2.10	TINDIF U MANUTENZJONI TA' SOFT AREAS.....	25
3.2.11	COMMUNITY POLICE.....	26
3.2.12	SKEMA FAVUR IL-QTATES ABBANDUNATA	27
3.2.13	TIŻJIN FI ŻMIEN IL-FESTI TAL-MILIED.....	27
3.3	L-AMMINISTRAZZJONI	27
3.4	KONKLUŻJONI	28
4.1	L-ISKEDA TAL-VARJAZZJONIJIET KONSOLIDATI FID-DĦUL U FL-INFIQ	29
4.2	L-ISKEDA TAL-VARJAZZJONIJIET FID-DĦUL FID-DETTALL	30
4.3	L-ISKEDA TAL-VARJAZZJONIJIET FL-INFIQ FID-DETTALL	31
6.1	RAPPORT TAL-MEMBRI TAL-KUNSILL	33
7.1	RAPPORT TA' L-UDITURI	38

1.0 Introduzzjoni mis-Sindku

Wara l-elezzjoni lokali tas-sena elfejn u dsatax (2019) kien importanti li l-Kunsill mill-ġdid isib ir-ritmu li kien qabad, u jzomm l-istandard li stabbilixxa għalih innifsu matul is-snin ta' qabel. Naturalment il-fatt li kien hemm sens ta' stabbilita` fil-maġġor parti assoluta tal-membri eletti għen mhux ftit matul dan il-perjodu transitorju, u illum nistgħu nħarsu lura anke b'element ta' nostalgija fuq dan iż-żmien.

Ix-xogħol tal-Kunsill matul l-aħħar snin kellu bħala l-fondazzjoni tiegħu l-impenn li naħdmu qatigħ fuq iż-żamma tal-indafa pubblika bħala element ta' prijorità. Għal snin sħaħ kienet tinħass il-karba għaž-żamma tal-indafa u dan matul il-leġislatura preċedenti għamilnih punt ta' prijorità massima. Investejna fil-kuntratturi tagħna, židna s-servizz u kien hemm ir-rieda li x-xogħol tagħhom jiġi ssorveljat.

Matul l-aħħar sena għal darboħra rajna livell għoli ta' xogħol ikkummissjonat mill-Kunsill, b'differenza għas-sitwazzjoni li konna sibna xi ftit tas-snin ilu. F'rapporti preċedenti spjegajt l-importanza tal-passi li ħriġna, il-ħruġ ta' tenders miktuba b'reqqa li jwasslu l-messaġġ li l-Kunsill qiegħed hawn u jippretendi s-serjetà mill-ħaddiema tiegħu. Ix-xogħol tal-knis, tal-ġbir tal-iskart, u dawk il-ħaddiema li jieħdu ħsieb il-ġonna, s-soft areas u xogħlijiet fuq żoni oħrajn li huma aktar marbuta mal-viżjoni estetika li rridu naraw fil-lokalita` wassalnihom fejn xtaqna. Matul l-aħħar sena komplejna naraw li nżommu dak il-livell, u fejn għandna n-nuqqasijiet, għaliex le, dawn nirrikonoxxuhom, rajna kif idjalogajna mal-ħaddiema sabiex fejn kien possibbli ntejbu, bil-limitazzjonijiet tagħna, dan nagħmluh ukoll.

Għaliex jekk ma naspirawx li nkunu aħjar, x'qiegħdin nagħmlu namministraw Kunsill?

Dawn l-individwi m'għandhomx xogħol faċli, u tal-isforzi tagħhom niringrazzjawhom. Min-naħa l-oħra, il-kontinwita` li rajna matul l-aħħar snin, ir-relazzjoni li bnejna ma uħud minnhom, u l-fatt illi kien hemm ir-rieda li x-xogħol tagħhom ikun ssorveljat bis-serjetà sabiex nassiguraw li s-servizz provdut ikun l-aqwa possibbli, kienu strumentali sabiex akkwistajna r-riżultati mixtieqa.

Din is-sena b'mod partikolari offriet sfidi ġodda wkoll fil-fatt. Għad li konna drajna x-xogħol u ċertu rutina kienet stabbilita it-tibdil fil-mod kif għexu l-ħajja din is-sena r-residenti tagħna, u l-mijiet li ġew iżuruna mill-madwar, ġabu magħhom problemi u soluzzjonijiet differenti.

Bdejna naraw aktar skart fit-toroq, aktar nies jużaw il-bins u oħrajn li ma użawhom xejn. Dan kollu kien ifisser li kien essenzjali li l-Kunsill iżomm saqajh u għajnejh mal-art u nkomplu naġixxu fuq it-tibdil li bdejna nħabtu wiċċna miegħu, u nkunu pro-attivi fejn stajna, bil-ħsieb li nżommu l-livell mixtieq.

Il-kenniesa fit-toroq kienu preżenti aktar minn qatt qabel u l-livell ta' ndafa fil-lokalita` b'mod ġenerali kienet tajba ħafna. Kien importanti li nżommu għajnejna lejn dak li kien qiegħed jiġri fis-soft areas, u fiż-żoni mhux urbani tagħna. Nemmen li dan kollu kien apprezzat - ir-residenti għal sena oħra, raw b'għajnejhom ix-xogħol li qiegħed isir ta' kuljum. Perfetti m'aħniex, anke għaliex ir-riżorsi a dispożizzjoni tal-Kunsill huma li huma, però dak li konna kapaċi nwiegħdu huwa Kunsill li jaħdem favur l-interessi tal-lokalita`.

1.0 L-Introduzzjoni tas-Sindku

Fil-fatt, filwaqt li l-Kunsill jagħmel ħiltu sabiex jipprevedi l-ilmenti billi jissorvelja x-xogħol tal-Kuntratturi tiegħu, kumpliment li spiss jitwassal lill-Kunsill huwa dwar il-ħin li jieħu sabiex jirrispondi u jaġixxi fuq ilmenti dwar dumping u ħwejjeġ oħra. Huwa dak li għandu jkompli jigwidana – irridu naġixxu qabel jidhol ir-rapport, meta f'każ li jidhol irridu nkunu attivi biżżejjed sabiex inwieġbu u nieħdu azzjoni immedjata, fejn ikun possibbli li jsir dan.

Din is-sena komplejna wkoll bl-iskeda ta' ġbir tal-iskart fejn għal sena oħra kellna sena li fit-totalita tagħha wieħed jista` jqisha ta' suċċess. Il-kuntrattur offra servizz tajjeb. Matul is-snin li ġejjin hemm diskussjonijiet varji li jgħidu kif dan is-servizz jista` jinbidel. Fil-lokalita` tagħna rajna l-fenomeni ta' bosta djar jitwarrbu sabiex jagħmlu l-wisa` għal appartamenti. Irridu nuru snienna u nkunu attivi fuq l-ilmenti sabiex ma jaħrabx il-kontroll minn taħt idejna. Dak li għandna llum faċilment jista` jintilef, u filwaqt li l-Kunsill diversi drabi b'impenn daħal fuq problemi ndividwali sabiex jiġu ndirizzati, irrid ngħid, neħtieġu aktar sostenn mill-forzi tal-ordni fejn il-kelma t-tajba ma sservix.

Ikkunsidrat kollox madanakollu, il-fatt li tneħħew l-iskips fis-snin li għaddew, u l-introduzzjoni tal-ġbir fl-iskart organiku wasslu għal perjodu ta' transizzjoni li llum fil-lokalita` wasslet għal-stabbilita` u fil-parti l-kbira tal-lokalita` ma hemmx problemi maġġuri f'termini ta' dumping li sfortunatament, huma pjaga fi bnadi oħra.

Matul l-aħħar sena l-Kunsill ħadem id f'id ma Greenpak sabiex ikunu mħarsa b'sistemi ta' CCTV żewġ bring-in sites maġġuri fil-lokalita` tagħna. Hawnhekk nistgħu ngħidu li l-iskart l-aktar li kien jasal huma permezz ta' vetturi misjuqa u għalhekk, inħarġu numru ta' ċitazzjonijiet tramite l-aġenzija LESA sabiex xi ftit jew wisq, u fil-maġġor parti tagħha, din il-kwistjoni wkoll giet mrażżna b'mod effiċjenti.

Dan kollu huwa xogħol li għamilnih b'dover lejnkomm u lejn il-lokalita`.

Min-naħa l-oħra u minbarra dan ix-xogħol kollu ma nistgħux ngħidu li l-aħħar sentejn ma kienux partikolari għal-lokalita` tagħna. Indubbjament kienet waħda fejn il-politika lokali, u anke dik ċentrali f'dak li kellu x'jaqsam mal-lokalita` tagħna, qajmet ftit interess mhux ħażin. Ikun xi ftit ingust mar-realtajiet li affaċċajna matul l-aħħar xhur u snin jekk dan ir-rapport ma jagħtix rendikont ukoll tax-xogħol kollu li sar mhux biex intejbu l-lokalita`, però biex nippreservaw dak li llum jagħmilha dik li hi – dak li aħna nħobbu fil-lokalita` u li għandna nteress naraw li ma jintilifx kif forsi għara f'lokalitajiet oħrajn madwarna.

Fis-snin li għaddew kont iddeskrivejt dak li kien ser jibda fuq Pembroke tagħna bħala assedju. Kien hemm min probabbilment ħaseb li kont qiegħed nesaġera. Illum nemmen li hemm qbil across the board dwar dan. Kont għidt però li l-assedju mhuwiex biss minn barra, sfortunatament, dan ir-rapport diġa` aċċenna għall-ammont ta' bini li tela` fil-qalba tal-lokalita`. Il-Kunsill għamel l-għalmu tiegħu fl-interess tal-lokalita` u l-ġenerazzjonijiet li għad tilqa` fi ħdanha, ma kienx jiddependi minnha jekk tingħatax il-kundanna però nemmen bis-sħiħ li l-karattru li tant inħobbu, beda jitnaqqar ftit, ftit.

Filwaqt li bosta lokalitajiet f'Malta m'għadekx issib żaġġżagħ jiġri bir-roti fihom, nemmen li l-lokalita` tagħna kienet waħda li rnexxielha tippreserva l-elementi li jsawruha sal-aħħar ftit snin, u li seta` sar aktar sabiex dak ikun protett. Naturalment il-kilba għall-bini mhuwiex fenomenu partikolari għal-lokalita` tagħna, imma minkejja kollox il-liġijiet tal-pajjiż u l-ħtiġijiet tas-suq iddeterminaw f'liema direzzjoni ser nimxu. Jeħtieġ però li neżerċitaw kawtela`.

1.0 L-Introzzjoni tas-Sindku

Mil-lat l-ieħor rajna wkoll it-twelid ta' ideat ta' proġetti massivi li s'sintendi ser ikomplu jimpattaw x'tip ta' lokalita` ser ikollna ħames, għaxar snin ilu. Dak li ser nitilfu ser nitilfu għal dejjem però, mhux għall-għaxar snin li ġejjin biss. Kien għalhekk li l-Kunsill ħadem bil-għaqal fir-rigward ta' proġetti bħal għal zona massiċċa kollha kemm hi verġni quddiem Triq Gabriel Ħenin, l-iskola Chiswick House School, u ftit wara kellna nibdew nisimgħu ftit ftit dwar x'kellhom fi ħsibijietom DB Group għaž-zona tal-ITS. Dan kollu fl-isfond tal-proġett tal-Ambaxxata Ċiniża f'art mibjugħa fil-lokalita` wkoll verġni.

Dwar dan il-Kunsill kien minn ta' quddiem biex jiddefendi l-interessi tal-lokalita` u tar-residenti. Matul is-sena li għaddiet id-diffikultajiet li ġabet magħha l-pandemija s'intendi żammet xi ftit lil dan kollu milli jirreġistra progress u l-pjanijiet fil-preżent huma kemxejn fl-ajru, m'għandi l-ebda dubju li ser jerġgħu ikunu prominenti d-diskussjonijiet f'dan ir-rigward u rridu nkunu viġilanti. Kien għal din ir-raġuni li matul l-aħħar xhur il-Kunsill żamm ruħu aġġornat mal-kambjamenti li sar fil-pjanti sabiex l-opinjoni tagħna tkun waħda li jkollha l-għerūq tagħha fattwali. Ridna li l-kritika tagħna tkun kredibbli, għalhekk ma kienx biżżejjed li ngħidu "Le!" għalkemm kienet tkun l-eħfef soluzzjoni. Ridna noffru soluzzjonijiet, ridna noħorġu b'ideat aħjar minn tal-iżviluppatur billi naraw dak li qiegħed jiġi propost u noffru soluzzjonijiet għall-problemi li kienu ser jinholqu.

Minkejja kollox il-futur qarib għandu jurina jekk it-tibdil li qiegħed isir, u li għad irid isir iwassalx lill-Kunsill sabiex jibdel il-pożizzjoni tiegħu. Dak li nafu sa llum jurina li għadna ferm 'l bogħod minn dak li jista` b'xi mod ikun aċċettabbli fil-kuntest urban li qiegħed jiġi propost fih u ma jidherx li hemm ir-rieda li dan il-proġett jiġi ridimenzjonat b'mod li jikkonvinci lill-Kunsill.

Dwar dan is-sugġett il-Kunsill impenja ruħu bis-sħiħ. Nifhmu li l-lokalita` ħija attrajenti u in demand għal diversi raġunijiet. Ir-residenti tagħna wkoll m'għandix dubju li jifhmu li l-Kunsill ftit għandu kontroll fuq l-iżvilupp li jseħħ fil-lokalita` u li hemm awtoritajiet ċentrali li jiddettaw id-destin tal-lokalita` tagħna. Madanakollu rajna li nimpenjaw ruħna bis-serjetà sabiex nassiguraw ruħna li l-iżvilupp li jsir, minn tal-anqas, ikun jirrispetta l-liġijiet, il-pjan lokali u l-policies eżistenti, dan nistgħu, u għandna nwiegħduh.

Il-ġlieda ma tieqafx hawn, fadal ħafna xogħol xi jsir, il-bini fuq art verġni għandu jiġi ikkunsidrat biss bħala eċċezzjoni, u għandna nkomplu insostnu li jkun fl-interess pubbliku. Bini ieħor fiż-zona tal-iżvilupp jeħtieġ naraw li jkun jirrispetta lil-lokalita` u l-liġijiet. M'għadux sostenibbli li nutilizzaw sal-anqas pulzier tal-lokalita` u nagħmluha nsapportabli għar-residenti tagħna.

Bl-istess mod wieħed irid iżomm f'moħħu dak li jiddisponu l-liġijiet tal-pajjiż, fejn dak li Kunsill jista` jittama għalih huwa biss kumpens pekunarju meta jingħata l-permess għall-iżvilupp proġett maġġuri fil-lokalitajiet tagħna. Jekk dan il-kumpens ikun xieraq jew le, huwa kollu diskutibbli. Umilment nistqarr li l-ebda ammont ta' flus m'huma ser iġibu lura l-art li ntilfet mill-poplu biex minflokha ser nospitaw ambaxxata għar-repubblika Ċiniża. Minkejja kollox dak il-fond huwa a disposizzjoni tal-Kunsill u fix-xhur li ġejjin, issa li ħareġ il-permess għall-iżvilupp, naraw kif nħaddmuh bl-aħjar mod possibbli.

Matul l-aħħar xhur mbagħad kellna proġett maġġuri għaddej fl-akwata ta' San Patrizju. Kienet il-ħolma tagħna li naraw din l-akwata storika tal-lokalita` tingħata dehra ġdida li tistħoqq. Tkellimna ma' Infrastruttura Malta u rajna li din tidhol mal-lista` ta' prijoritajiet tal-Gvern sabiex isir ix-xogħol fuq dawn it-toroq, bil-provvista ta' servizzi, bankini, ucuħ tat-toroq ġodda u sistema ta' street lighting ġdida.

1.0 L-Introzzjoni tas-Sindku

Ma nistax ngħid li dan il-proċess kien wieħed legġer. Fil-fatt id-diffikultajiet kollha li rriskontrajna kienu numerużi u ferm aktar milli stennejna. Minkejja kollox, filwaqt ukoll li kien għaddej xogħol ieħor fid-daħla tal-istess akwata, u ċioe` fil-junċtion li wkoll kien talab il-Kunsill numru ta' snin ilu fid-dawl tal-periklu li kien jeżisti fejn din il-parti tal-lokalita` tiltaqa` ma Triq Sant Andrija, ix-xogħol tlesta kollu f'salt wieħed u wara diversi sofferenzi li għaddew minnhom ir-residenti, l-akwata tlestiet minn kollox.

Ta' dan irrid niringrazzja lir-residenti tal-akwata msemmija. Ix-xhur ta' xogħol intensiv kien ta' inkonvenjent bla dubju, iżda llum ħsadna l-frott tax-xogħlijiet msemmija. Fuq kollox grazzi wkoll lill-aġenzija Infrastruttura Malta tal-impenn f'dawn ix-xogħolijiet li minkejja li jidhru żgħar, għal Kunsilli tagħna żgur li mhumieq, u li jagħmlu wkoll differenza kbira f'ħajjiet iċ-ċittadini tagħna.

Dan kollu naturalment fl-isfond ukoll tax-xogħlijiet li tlestew wara snin twal ta' stennija, fi proġetti maġġuri fi Triq Gabriel Henin, u Triq Burma – żewġ toroq li kienu jirrikjedu nvestment qawwi li mingħajr l-għajnuna ta' Infrastruttura Malta, żgur li ma kienux iseħħu. B'dan ma rrid inaqqas xejn mill-mertu tal-Kunsill li poġġa dawn it-toroq fil-quċċata tal-lista ta' prijoritajiet, u rajna li nwasslu l-vapur sal-port f'dan ir-rigward.

Il-Kunsill matul ix-xhur li għamlu magħluqin l-iskejjel għall-istudenti sab opportunita` sabiex iniedi programm ukoll ta' aktar xogħol infrastrutturali, b'mod partikolari f'dak li għandu x'jaqşam ma serje ta' bankini madwar il-lokalita` kollha.

Matul is-snin huwa fattur f'diversi toroq li żviluppaw bankini kollha kemm huma spareġġjati, skond l-eżiġenzi ndividwali tar-residenti nfushom li mhux neċessarjament ikunu konsonanti mal-ħtiġijiet ta' min jagħmel użu minnhom effettivament. Dak li xtaq jara l-Kunsill huwa l-kostruzzjoni ta' bankini f'numru ta' toroq, b'mod partikolari f'dawk it-toroq fil-viċinanzi tal-iskejjel u l-Knisja. Fil-fatt bdejna minn din l-akwata. Maħniex ser nieqfu hawn però, dan il-programm ta' xogħol ser jeħodna minn tal-anqas sa nofs is-sena d-dieħla u lil hinn minnha.

Uħud minn dawn it-toroq diġa ġew konklużi. Hawn ukoll id-diffikultajiet kienu numerużi. Kultant ma jkunx faċli tfiehem lil resident li l-bankina fil-fatt trid tqis il-ħtiġijiet mhux biss tiegħu u tal-vettura imma wkoll ta' min jagħmel użu minnha – bil-pass, bl-għajnuna biex jimxi jew b'*wheelchair* – għal dawn kollha, il-bankina jeħtieġ li toffri spazju sigur. Minkejja kollox, fil-parti l-kbira tal-bnadi sibna kooperazzjoni u m'għandix dubju li dan ix-xogħol huwa apprezzat.

Naturalment iċ-ċirkostanzi li għaddejna minnhom din is-sena biddlu x-xejra tal-kalendarju tal-Kunsill b'mod drammatiku għall-aħħar. Inħass sew in-nuqqas tal-attività` tal-Halloween, u b'dispaċir ma stajniex niltaqgħu lanqas għal Jum Pembroke, fost laqgħat pubbliċi oħrajn li konna nieħdu pjaċir nospitaw.

Kellna naddattaw u dawn isiru anke b'mezzi elettronici.

Min-naħa l-oħra dan iż-żmien ta' attività` minimizzata fit-toroq tagħna utilizzajnih biex għamilna xogħlijiet bl-inqas inkonvenjent possibbli, jekk nistgħu nieħdu spunt pożittiv minn dan kollu.

1.0 L-Introzzjoni tas-Sindku

Għas-sostenn tagħhom matul l-aħħar sena, ngħid grazzi lil sħabi, il-Viċi Sindku Omar Arab, lil Kunsillier Desiree Vella Brincat, lis-Sur Charles Cesare u lis-sur Raymond Lanzon.

Nirringrazzja wkoll minn qalbi lill-ħaddiema klerikali tal-Kunsill tax-xogħol tagħhom matul l-aħħar snin, Charmaine Sciberras tal-ewwel sena mal-Kunsill, u lil Alison Gixti tas-snin ta' esperjenza fix-xogħol mal-Kunsill li servew mhux ftit fil-progress li ġie innotat mill-ħaddiema l-ġdida tal-Kunsill matul ix-xhur li għaddew. Fuq kollox grazzi wkoll lis-Segretarju Eżekuttiv is-Sur Kevin Borġ tat-tmexxija tant tajba lill-istess ħaddiema, u grazzi oħra talli tiegħu t-telefonati tiegħi – anke tard bil-lejl, u l-aktar, kmieni filgħodu!

Nirringrazzjakom tal-kontribut tagħkom, partikularment fl-attwar fil-ħin tad-deċiżjonijiet u d-direzzjonijiet maqbula mill-Kunsill.

Inħares 'l quddiem għal ġejjieni.

IFFIRMAT

Avv. Dean Hili
Sindku

2.1 Il-Kunsill

L-Elezzjoni tat-Tmien Legislatura tal-Kunsill saret fil-25 ta' Mejju 2019 u l-Ħatra tal-Ġurament saret fit-18 ta' Ġunju 2019.

Iż-żmien tat-tmexxija tas-Seba' Legislatura tal-Kunsill huwa mill-1 ta' Lulju 2019 sat-30 ta' Ġunju 2024. Il-Kunsill huwa kostitwit minn :-

Kariga	Isem u Kunjom	Rappreżentant
Sindku	L-Avv. Dean Hili	Partit Laburista
Viċi Sindku	Is-Sur Omar Elaref Arab	Partit Laburista
Kunsillier	It-Tabiba Désirée Vella Brincat	Partit Nazzjonalista
Kunsillier	Is-Sur Charles Cesare	Partit Nazzjonalista
Kunsillier	Is-Sur Raymond Lanzon	Partit Laburista

Sotto Kunitati

Chairman
Sindku L-Avv. Dean Hili

Sotto Kunitat

Kunitat Ambjent, Infrastruttura, Proġetti, Żgħażaġh u Sports

1. L-Ambjent

- sabiex jitfasslu programmi u inizjattivi favur l-ambjent u sabiex f'kull inizjattiva tal-Kunsill u oħrajn minn entitajiet oħra, jiġi mitqies l-impatt ambjentali.
- Sorveljanza fuq tfassil tal-kuntratti u l-operat tal-kuntratturi magħżula mill-aspett ambjentali.
- Liaison mal-entitajiet u l-NGOs li jaħdmu favur l-ambjent partikularment dawk li jinvolvu ruħhom fil-lokalita` u t-temi li jolqtuha.
- Tfassil ta' rappreżentazzjonijiet lill-PA fuq proġetti li jhallu impatt ambjentali fil-lokalita, u koordinament mal-entitajiet fir-rigward, inkluż NGOs u l-entitajiet governattivi

2. L-Infrastruttura

- Koordinament mal-kuntratturi u professjonisti tal-Kunsill fit-tfassil u l-implimentazzjoni ta' proġetti fil-lokalita, u mal-entitajiet governattivi fit-tfassil u l-implimentazzjoni ta' proġetti tal-Gvern fil-lokalita.
- Ħarsien ta' ġonna, playinfields, play equipment, outdoor gyms u outdoor furniture.
- Manutenzjoni ta' sinjali tat-traffiku.

3. Proġetti

- Żamma fid-deadlines ta' proġetti tal-Kunsill

2.0 Il-Kunsill

	<ul style="list-style-type: none"> • Punt ta' referenza bejn il-Kunsill u proġetti proposti għall-lokalita` minn entitajiet/żviluppaturi.
<p>Viċi Sindku Omar Elaref Arab</p>	<p>4. Iż-Żgħażaġh u Tfal</p> <ul style="list-style-type: none"> • Relazzjoni mal-entitajiet tal-lokalita, inkluż clubs sportivi, scouts, u NGOs li jaħdmu fil-qasam. • Kontribut fl-attivitajiet li jolqtu ż-żagħżagħ u t-tfal fil-lokalita`. <p>Kumitat Integrazzjoni Soċjali, Sports, Attivitajiet Fiżiċi u Innovazzjoni</p> <p>1. L-Integrazzjoni Soċjali</p> <ul style="list-style-type: none"> • Tfassil ta' programm li permezz tiegħu il-Kunsill iqarreb lejha ċittadini tiegħu minn sfond soċjali, etnicita jew reliġjon. • Jiġu esplorati programmi fuq livell nazzjonali mal-aġenziji governattivi li jaħdmu fil-qasam. <p>2. Sports u Attivitajiet Fiżiċi</p> <ul style="list-style-type: none"> • Tfassil u tfejjiha għal-attivitajiet sportivi fil-lokalita`, inkluż sugġerimenti dwar arrangamenti tat-traffiku matul attivitajiet simili. • Tfassil ta' programmi li jipromwovu l-isport fil-lokalita`. <p>3. L-Innovazzjoni</p> <ul style="list-style-type: none"> • Proċessar tal-informazzjoni inkluż IT u l-Web Page tal-Kunsill, u il-paġna fuq Facebook. • Tfassil ta' pjanijiet innovattivi li jipromwovu l-provvista ta' servizz aqwa liċ-ċittadin. • Tfassil ta' materjal stampat li jiġi iċċirkolat minn żmien għal żmien u skond il-htigijiet tal-Kunsill
<p>Kunsillier it-Tabiba Désirée Vella Brincat</p>	<p>Kumitat Edukazzjoni u Ħarsien tal-Animali</p> <p>1. L-Edukazzjoni</p> <ul style="list-style-type: none"> • Promozzjoni tal-edukazzjoni, il-qari u l-librerija tal-Kunsill u kif din tista` tkompli tikber. • Ħarsien ta' bini storiku. • Koordinament ta' programmi ta' Life Long Learning u skemi oħrajn imħabbra minn żmien għal żmien. <p>2. Il-Ħarsien tal-Animali</p> <ul style="list-style-type: none"> • Attivitajiet u inizjattivi favur il-ħarsien, il-kura, id-drittijiet u ż-żamma tajjeb tal-animali. • Skemi mħabbra mill-gvern f'dan il-qasam, u iffaċilitar fl-aċċess għalihom. • Programmi edukattivi dwar il-ħarsien tal-animali u laqgħat pubbliċi dwar is-sugġett.
<p>Kunsillier Charles Cesare</p>	<p>Kumitat Indafa u Kultura</p> <p>1. L-Indafa</p> <ul style="list-style-type: none"> • Koordinament mad-direttorat tat-tindif u programmi edukattivi fil-lokalita` favur l-indafa. • Infurzar ta' ligijiet in-konnessjoni ma infrazzjonijiet ambjentali u koordinament mal-entitajiet inkluż il-Pulizija u LESA dwar temi ambjentali.

2.0 Il-Kunsill

- Koordinament mas-settur kummerċjali fir-rigward tal-gbir tal-iskart.
- Rappurtar lil Kunsill dwar il-kuntratti u l-kuntratturi tal-Kunsill fl-operat tagħhom f' dak li għandu x'jaqsam mat-tindif fil-lokalita`.
- Fidma mal-contracts manager sabiex jiġu identifikati nuqqasijiet fis-servizzi provduti lil Kunsill.

2. Il-Kultura

- Tfassil tal-programmi relatati mal-attivitajiet kulturali fil-lokalita`, inkluż Jum Pembroke u l-Halloween.

Kunsillier Raymond Lanzon

Kumitat Anzjani, Komunitajiet u l-Qasam Soċjali**1. L-Anzjani**

- L-anzjani, il-ħtiġijiet tagħhom u attivitajiet immirati għalihom.
- Għarfien dwar programmi, seminars u fondi li jistgħu jibbenefikaw minnhom l-anzjani fil-lokalita`, programmi nazzjonali li jiffaċilitaw il-hajja tal-anzjani
- It-twertieq tal-proġett ta' Day Care Center għal-anzjani fil-lokalita`.

2. Komunitajiet

- Liaison u punt ta' referenza bejn il-Kunsill u l-parroċċa fil-lokalita`.
- Attivitajiet u programmi konġunti bejn il-Knisja u l-Kunsill u kif it-tnejn flimkien jistgħu jaħdmu flimkien, b'mira partikolari lejn il-komunità anzjana fil-lokalita`.

3. Il-Qasam Soċjali

- Farsien tad-drittijiet ta' persuni bi bżonnijiet speċjali, single parents u dawk vulnerabbli f'kull sens.
- Il-housing soċjali u l-ħtiġijiet taz-zoni msemmija, inkluż sorveljar ta' xogħlijiet fl-akwati.

Staff

Impjegat	Grad	Bidu t'impjeg	Tmiem t'impjeg
K. Borg	Segretarju Eżekuttiv	01/09/1997	
A. Grixti	Assistent Uffiċjal Prinċipali	15/10/2000	
C. Sciberras	Skrivana	01/07/2019	

Il-Kunsill jagħmel użu wkoll mis-servizzi ta' :-

Servizz	Isem / Kumpanija	Rimarki
Project Manager u Perit	ACB Architects	Sorveljanza fuq kuntratti ta' xogħlijiet infrastrutturali
Avukat	IURIS	Konsulenza Legali
Accountant	Ryan Muscat	Konsulenza Finanzjarja
Contracts Manager	Yama Yami	Sorveljanza fuq kuntratti ta' servizzi

2.0 II-Kunsill

2.2 **Attendenza għal-laqgħat tal-Kunsill 2020.**

Kariga	Isem u Kunjom	Rappreżentant
Sindku	L-Avv. Dean Hili	Partit Laburista
Viċi Sindku	Is-Sur Omar Elaref Arab	Partit Laburista
Kunsillier	It-Tabiba Désirée Vella Brincat	Partit Nazzjonalista
Kunsillier	Is-Sur Charles Cesare	Partit Nazzjonalista
Kunsillier	Is-Sur Raymond Lanzon	Partit Laburista

Attendenza tal-Membri tal-Kunsill Lokali - 2020

Kunsill Lokali:

Isem il-Kunsillier:

Sindku	Viċi Sindku	Kunsillier	Kunsillier	Kunsillier
D. Hili	O. E. Arab	D. Vella Brincat	C. Cesare	R. Lanzon

Numru tal-Laqgħa	Data tal-Laqgħa	Prezenti		Assenti		Prezenti		Assenti		Prezenti		Assenti	
		Prezenti	Assenti	Prezenti	Assenti	Prezenti	Assenti	Prezenti	Assenti	Prezenti	Assenti		
01/K8/2020	23/01/2020	X		X		X		X		X			
02/K8/2020	23/01/2020	X		X		X		X		X			
03/K8/2020	27/02/2020	X		X			X	X		X			
04/K8/2020	26/03/2020	X		X		X		X		X			
05/K8/2020	30/04/2020	X		X			X	X		X			
06/K8/2020	28/05/2020	X		X		X		X		X			
07/K8/2020	04/06/2020	X		X		X		X		X			
08/K8/2020	25/06/2020	X		X		X		X		X			
09/K8/2020	30/07/2020	X			X		X	X		X			
10/K8/2020	27/08/2020	X		X		X		X		X			
11/K8/2020	24/09/2020	X		X		X		X				X	
12/K8/2020	29/10/2020	X		X		X		X		X			
13/K8/2020	26/11/2020	X		X		X		X		X			
14/K8/2020	15/12/2020	X		X		X		X		X			
15/K8/2020	15/12/2020	X		X		X		X		X			
Total		15		14	1	12	3	15		14		1	

*Il-Finanzi u l-Hidma tal-Kunsill (ikompli)***3.1 Il-Finanzi tal-Kunsill**

Matul is-sena finanzjarja li għaddiet, il-Kunsill Lokali Pembroke għamel l-almu tiegħu biex jaqdi l-funzjonijiet li hemm indikati fl-Att XV ta' l-1993 u dan sar bi sforz kbir biex ma jispiċċax b'xi bilanċ negattiv fil-kotba finanzjarji tiegħu. Fl-aħħar ta' Diċembru 2020 il-Bilanċ kien ta' **€ 465,446.30** Dan l-ammont kien maqsum hekk :-

40021345911	BOV - Kont Kurrenti (kont prinċipali)	€466,510.38
50007885058	BOV - Kont Kurrenti (kont tal-ħlasijiet lil terzi)	€173.24
	Uncashed Chqs BOV	(€1,596.61)
	Petty Cash	€ 232.94
	Petty Cash 2 (permessi, liċenzji, kirjiet, eċt)	€126.36
	Cash in hand	€469.25
Total		€465,915.56

Minn dan il-bilanċ ta' **€ 465,915.56** il-Kunsill għandu jagħmel dan l-aġġustament :

Naqqas Accruals (Xogħol lest li għadu ma tħallasx)	(€66,037)
Naqqas Current Deferred Income (Government Grants)	(€21,027)
Naqqas Deferred Income (Fattura tas-sena 2020)	(€1,476)
Żied Pre Payments	€6,817
Żied Inventarju	€1,562
Żied Debituri	€89,577
Żied Accrued Income (DLG Supplimentary Income - WasteServ u Organic Waste Collection)	€2,404
Naqqas Kredituri	(€18,173)
Naqqas Future Commitments	
Total	(€6,353.00)
Bilanċ finali	€459,562.66

3.2 Il-Hidma tal-Kunsill

Ir-responsabilitajiet li kellu l-Kunsill għas-sena finanzjarja 2020 kienu:

1. **Ġbir u ġarr ta' Żibel u Skart domestiku**
2. **Tindif tat-Toroq**
3. **Tindif u Manutenzjoni ta' Latrini Pubbliċi**
4. **Tiswija u Manutenzjoni tat-Toroq**
5. **Tindif u Manutenzjoni tax-Xtut u Bajja**
6. **Manutenzjoni ta' Sinjali u Marki tat-Toroq**
7. **Tindif u Manutenzjoni ta' Ġonna Pubbliċi**
8. **Tindif u Manutenzjoni ta' Toroq u partijiet mhux Urbani**
9. **Żamma, manutenzjoni u nstallazzjoni ta' dwal tat-toroq.**

3.2.1 Ġbir u ġarr ta' żibel u Skart domestiku

Il-kuntratt tal-ġbir ta' skart qed isir fuq bażi regolari mit-Tnejn sas-Sibt. Matul is-sena kompli l-ġbir tal-iskart organiku, liema skart qed jingabar tlett darbiet fil-ġimgħa – nhar ta' Tnejn, Erbgħa u Ġimgħa, filwaqt li l-iskart imħallat li jingabar fil-borża s-sewda qed jingabar nhar ta' Tnejn, il-Ħamis u s-Sibt.





Tabella 1 - [Wasteserv](#)

Il-Finanzi u l-Fidma tal-Kunsill (ikompli)

Dan is-servizz qed ikun immoniterjat b'sistema elettronika fejn il-Kunsill ikollu f'fin reali minn fejn ikun għadda l-kollektur u b'hekk il-Kunsill ikun f'pożizzjoni jidentifika difetti fis-servizz kif ukoll ikun spediti biex isolvi ilmenti li jista' ikun hemm mir-residenti.



Dan ikun ikkumplimentat bis-servizz tal-'Bulky Refuse Collection'. Darba fil-ġimgħa sar ġbir ta' skart domestiku goff, bħal m'huma saqqijiet eċċ u dan minn wara l-bieb tal-persuna konċernata. Il-ħlas ta' dan is-servizz qed jinqasam bejn il-Kunsill Lokali u GreenPak. Fil-każ ta' skart goff elettroniku, bi ftehim ma' GreenPak, il-ħlas relatat qed isir minnaħa tagħhom direttament lill-kuntrattur tal-Kunsill. Jirriżulta li tul is-sena 2020 kien hemm 1,054 talba għall-ġbir ta' skart goff u 486 talba għal-skart elettroniku, jiġifieri l-kollektur żar 1,540-il propjetà. Il-ħlas li għamel il-Kunsill fuq dan is-servizz kien ta' €12,785.41, liema ammont ma jinkludix il-ġbir tal-WEEE.

F'każijiet fejn għad hemm nies li m'humiex konxji ta' l-ambjent u jittgħu skart goff f'xi nħawi, l-Kunsill ħa azzjoni biex dan jiġi mneħħi kemm jista' jkun malajr.



Tkompliet ukoll is-sistema ta' l-użu ta' l-iskips tas-separazzjoni liema servizz jingħata b'effiċjenza. Din is-sena tkompla wkoll is-servizz ta' ġbir ta' skart separat mid-djar (il-borża l-ħadra), servizz li qed isir fuq bażi Nazzjonali nhar ta' Tlieta, kif ukoll il-ġbir tal-ħġieġ kull nhar ta' l-ewwel Ġimgħa tax-xahar.

Il-Finanzi u l-Fidma tal-Kunsill (ikompli)



Sfortunatament għad hemm min jiddisponi minn skart biswit il-Bring in Sites, għalkemm hemm tabelli ċari li dan mhux support isir. Fil-fatt il-LESA ħarġu diversi kontravvenzjonijiet lil min inqabad jabbuża u weġlu citazzjoni ta' €150.00.

<p>LESA Local Enforcement System Agency</p> <p>Avvisi ta' Kontravvenzjoni</p> <p>Notice of Contravention</p> <p>FINED €150</p>		<p>LESA Local Enforcement System Agency</p> <p>Avvisi ta' Kontravvenzjoni</p> <p>Notice of Contravention</p> <p>FINED €150</p>	
--	--	--	--

Il-pakketti ta' boroż, kemm ħodor (għar-riċiklaġġ) kif ukoll il-bojod (għall-iskart organiku), baqgħu jitqassmu mill-uffiċċju amministrattiv tal-Kunsill mingħajr ħlas.

Il-Finanzi u l-Fidma tal-Kunsill (ikompli)



Il-Kunsill tul is-sena 2020 ħa ħsieb ukoll li jkompli bil-ġbir ta' batteriji użata kif ukoll tappijiet tal-plastic, liema tappijiet jingabru b'risq l-istrina għal għan filantropiku.




3.2.2 Tindif tat-Toroq

Għal darb'oħra l-Kunsill ħa ħsieb sabiex il-lokalita' tinżamm fi stat nadif. Il-knis qed jsir f'kull triq tal-lokal darba fil-ġimgħa filwaqt li fit-toroq u żoni prinċipali l-knis isir darbtejn fil-ġimgħa. Sar xogħol biex il-ħaxix li jikber mal-bankini, qed jinqata' kemm jista' jkun ta' spiss. Kien hemm tibdil fl-iskeda fejn il-knis beda isir wara nofsinhar permezz ta' żewġ Kenniesa.

Il-Kunsill, fis-sena 2019, kien ippublika u aġġudika ukoll tender ġdid li ser ikun qed ikopri erba' snin, liema kuntratt daħal fis-seħħ fis-sena 2020. Kien hemm titjib fuq l-iskeda biex issa t-toroq prinċipali ser jibdwew jinkinsu tlett darbiet fil-ġimgħa u numru ta' toroq oħra residenzjali ser jinbdew jinkinsu darbtejn fil-ġimgħa.

Illum il-ġurnata l-Kunsill għandu sistema ta' moniteragg elettronika biex ikun jaf jekk il-ħaddiema humiex ikopri it-toroq kollha elenkata fl-iskeda.



Il-Finanzi u l-Fidma tal-Kunsill (ikompli)

Isem tat-Triq	It-Tnejn	It-Tlieta	L-Erbogħa	Il-Framis	Il-Gingħa	Is-Sibt
Adelaide Cini						
Alamein						
Antonie de Favray						
Antonio Mallia						
ANZAC						
Anzio						
Arnhem						
Battalja ta' Malta						
Bice Mizzi Vassallo						
Burma						
Camillo Sceberras						
Cassino						
Don Giovanni Miritti						
Don Luigi Rigord						
Dun Amabile Sisner						
Dun Guzepp Farrugia						
Emmanuel Decelis						
Falaise						
Ferdinand Gregh						
Fortizza						
Fra Francesco Wizzino						
Fra Guzepp Zammit						
FX Caruana						
Gabrielle Henin						
George Portanier						
Gio Felice Inglott						
Gioachino Le Brun						
Giorgio Mitrovich						
Giuseppe M. Letard						
Giuseppe Malfeggiani						
Ignazio Gavino Bonavita'						
Il-Beata Adeodata Pisani						
Il-Forti Pembroke						
Il-Paci						
Il-Prof. Walter Ganado						
Ir-Regimenti Maltin						
Jos. E. Debono						
Jum Pembroke						
Juno						
Kurunell Cocks						
Kurunell Lorenzo Manche						
L. Mifsud Tommasi						
Lewis V. Farrugia						
L-Imhallef William Harding						
L-Isqof Angelo Portelli						
Luigi Billion						
Luigi Farrugia						
Luigi Rosato						
Madre Margerita de Brincat						
Mandalay						
Manuel Buhagiar						
Mediterran						
Medjez						
Mikiel Ang Grima						
Mons. Alfredo Mifsud						
Napuljun Tagliaferro						
Nazju Falzon						
Normandy						
Patri A. Tonna Barthet						
Patri Indri Vella						
Patri Odorik Grima						
Patri Pelagju Mifsud						
Patri Serafin Zarb						
Pembroke Park & Ride						
Pietro Rossell						
Pietru Darmenia						
President Anton Buttigieg						
Ruzar Briffa						
Salvatore Castaldi						
San Gorg Preca						
San Patrizju						
Sant Andrija						
Sir Luigi Preziosi						
Suffolk						
Tobruk						
Tunis						

3.2.3 Tindif u Manutenzjoni tal-Latrini Pubbliċi

Il-Latrini li għandna fil-ġonna tal-lokal nfethu kulljum mit-Tnejn sal-Ħadd u ngħata servizz diċenti u kif jixraq lil min jagħmel użu minn dawn il-facilitajiet. Ta' min jinnota li matul din is-sena sar xogħol ta' modernizzar fil-latrini li hemm fi Ġnien Madre Teresa ta' Kalkutta, wara ftehim ta' koperazzjoni li kien hemm mal-kumpanija Maypole.



Ġnien Madre Teresa ta' Kalkutta

Tisbih tas-sit ta' fuq il-latrina pubblika
Upgrading area above restrooms



3.2.4 Tiswija u Manutenzjoni tat-Toroq

Din is-sena sar xogħol ta' rutina. Qatt m'hu biżżejjed iżda matul is-sena li għaddiet sar xogħol ta' patching fit-toroq kollha fejn kien hemm bżonn kif ukoll li kien hemm każijiet li numru ta' toroq minnhom sar patching fihom għal aktar minn darba.

Ta' min jinnota li matul din is-sena, Infrastruttura Malta ħadet ħsieb li tagħti wiċċ ġdid ta' tarmak fi Triq Martin Luther King, Triq it-Torri tal-Madliena, Triq Sir Adrian Dingli, u t-toroq kollha tal-madwar. Ix-xogħol kien jinkludi ukoll il-bdil ta' bankini u sistema ta' street lighting kollha ġodda li jinkludi lampi LED.



Il-Finanzi u l-Fidma tal-Kunsill (ikompli)

Wara 25 sena stennija sar ukoll l-upgrading tad-daħla miż-żona ta' San Patrizju, xogħol fejjiedi fejn inholqot roundabout ġdida fi Triq Sant Andrija u ġie eliminat totalment il-periklu kollu li kien hemm għas-sewwieqa. Il-proġett inkluda l-installazzjoni ta' bus shelters ġodda u l-installazzjoni ta' pellican lights, biex in-nies ikunu jistgħu jaqsmu b'aktar serħan il-moħħ.



Sussegwentement IM għamlet xogħol infrastrutturali kbir fiż-żona kollha at' Sab Patrizju li jinkludi Triq San Patrizju, Triq Antonie de Favray, Trejġet Patri Pełaġju Mifsud, Trejġet Giuseppe M. Letard, Wesgħet ix-Xelter, Trejġet Don Giovanni Miriti u Trejġet Patri Odorik Grima. Ix-xogħol kellu jitlesta fil-bidu tas-sena 2021.

Ix-xogħol inkluda tibdil tas-servizzi tal-ilma, telefonija u street lighting, bankini ġodda, sistema ġdida tat-traffiku kif ukoll ilqugh tal-ilma tax-xita.

Il-Finanzi u l-Hidma tal-Kunsill (ikompli)

Fis-sena 2021 huwa previst li jsir xogħol simili fi Triq Patri Serafin Zarb u f'parti minn Triq Dun Ġużepp Farrugia. Wara li jitlestew dawn it-toroq, il-programm li jmiss ser ikun qed jinkludi Triq Falaise, Triq Sir Luigi Preziosi, Triq Jum Pembroke, Triq Bice Mizzi Vassallo u Triq il-President Anton Buttigieg.

Dwar il-bankina ta' Triq G. Henin, din għada pendent għax il-Kunsill għadu qed jistenna mingħand il-permess neċessarju mingħand il-MEPA.

Il-Kunsill imbarka ukoll fuq programm intensiv ta' manutenzjoni ta' bankini fejn tul is-sena 2020 sar xogħol fi Triq il-Kurunell Lorenzo Manche', parti minn Triq Madre Margerita de Brincat, parti minn Triq Camillo Sceberras.




Sar xogħol preparatorju biex tul is-sena 2021 jinbidlu l-bankini fi Triq Patri A Tonna. Barthet, Triq Mons. L. Mifsud Tommasi, Triq Napuljun Tagliaferro, Triq FX Caruana, Triq ANZAC, Triq Ferdinand Gregh, parti minn Triq Giorgio Mitrovich, Triq Camillo Sceberras, Triq Dun Amabile Sisner, Triq Mikiel Anġ Grima, Triq Rużar Briffa, Triq Adelaide Cini u Triq Manuel Buhagiar.


Il-Finanzi u l-Fidma tal-Kunsill (ikompli)

Sar xogħol fuq installazzjoni ta' tlett bus shelters ġodda li jinsabu fil-bidu ta' Triq il-Professur Walter Ganado wara t-tennis Courts, ieħor fl-istess Triq quddiem Blokk 5, u ieħor fi Triq Burma. Tul is-sena 2021 hemm il-possibilita' li jiżiedu numru oħra ta' bus shelters li għad hawn nieqsa fil-lokal.



Il-Kunsill ħa ħsieb li jiġu installata lampi ġodda fi Triq Manuel Buhagiar, Triq Giorgio Mitrovich, Triq Falaise, Triq Pietru Darmania, Triq Mandalay. Hawn fuq insistenza tal-Kunsill tkompla ukoll ix-xogħol ta' manutenzjoni mill-Awtorità tad-Djar fejn inbidel il-paviment kollu li jdawwar iz-zona ta' Sit A5 – A11.



Il-Finanzi u l-Fidma tal-Kunsill (ikompli)

Bl-għajjnuna tal-Gvern, beda ukoll xogħol ta' manutenzjoni ta' ħajt tas-sejjeġħ fi Triq Sir Adrian Dingli u fil-picnic area li hemm fi Triq Anzio.

**3.2.5 Tindif u Manutenzjoni tax-Xtut u Bajja**

Dan sar fuq bażi regolari u ta' min jinnota li l-Kunsill mhux qed iħallas għal dan is-servizz peress li qed jiġi offrut mill-Gvern Ċentrali mingħajr ħlas.

3.2.6 Manutenzjoni ta' Sinjali u Marki tat-Toroq

Ix-Xogħol tat-tabelli qed isir minn kuntrattur privat fejn il-kwalità hija tajba ħafna. Sfortunatament il-problema prinċipali hija li t-tabelli tat-traffiku jiġu vandalizzati frekwentament u b'hekk il-Kunsill qed ikollu spiża li tista' tiġi iffrankata bi ftit koperazzjoni minn kulħadd.

3.2.7 Tindif u Manutenzjoni tal-Ġonna Pubbliċi u siġar oħra

Il-Kunsill ħa ħsieb li kemm il-Ġnien Madre Teresa ta' Kalkutta, jiġifieri dak ta' Triq Camillo Sceberras kif ukoll il-Ġnien 4 ta' Lulju li jinsab fi Triq Jum Pembroke jiġu mnaddfa regolarmet. Sfortunatament, tul is-sena saru bosta' vendikazzjonijiet u saru diversi ħsarat fejn il-Kunsill għamel dak kollu possibbli biex kull ħsara li saret ġiet irrangata fl-iqsar ħin possibbli.



Il-Kunsill bi ftehim mal-Gvern kif ukoll ma' kumpanija privata, tul ix-xhur tal-pandemija tal-Covid-19, regolarmet sar diżinfettar tal-ġonna pubbliċi u diversi toroq tal-lokal speċjalment fl-inħawi ta' fejn hemm il-ħwienet li l-aktar huma frekwentata fil-lokal.



Il-Finanzi u l-Fidma tal-Kunsill (ikompli)



Fi Ġnien Jum Pembroke sar investiment kbir fejn sar upgarding fil-multi purpose court kif ukoll sar dawl ġdid. Illum il-facilitajiet qed jintużaw minn mijiet ta' atleti u l-użu baqa' mingħajr ħlas u miftuħ għall-pubbliku. Il-facilitajiet sportivi ingħataw dehra ġdida fejn gie installat dawl dekorattiv ġdid fil-parti tal-ġnien, inżebgħu u ġew midjura l-bankijiet kollha, il-multi purpose court sar investiment kbir fih bl-għajnuna ta' Sports Malta u s-Segretarjat Parlamentari għaž-Żgħažagħ u l-isports, liema xogħol jinkludi l-istruttura kollha tal-fence, dawl artifiċjali ġdid, lasti tal-futbol kif ukoll żebgħa partikulari biex l-art ma tiżloqx.



Il-Finanzi u l-Fidma tal-Kunsill (ikompli)



Matul is-sena 2020 ġiet installata ukoll l-arti ikkummissjonata mid-Dipartiment tal-Kultura, fil-picnic area ta' Triq Anzio, liema xogħol ġie konkluz fis-sena 2021.



Art in Public Spaces

The Passage of Time

An artistic installation by Stephen Saliba is being assembled in Pembroke.

A project financed by the Ministry for Transport, Infrastructure and Capital Projects



Il-Kunsill żamm ukoll kuntatt mal-MTA fejn saret manutenzjoni tal-bankijiet ta' Ġnien Madre Teresa ta' Kalkutta, tal-bankijiet li hemm fl-akwata ta' Juno Flats, tal-bankijiet ta' Ġnien Clifford Micallef u tal-bankijiet li hemm fi Triq l-Isqof Angelo Portelli.



Il-Finanzi u l-Fidma tal-Kunsill (ikompli)**3.2.8 Tindif u Manutenzjoni ta' Areas mhux Urbani u Open Areas**

Din is-sena sar xogħol ta' rutina. Qatt m'hu biżżejjed iżda matul is-sena li għaddiet sar xogħol ta' patching fit-toroq kollha fejn kien hemm bżonn kif ukoll li kien hemm każijiet li numru ta' toroq minnhom sar patching fihom għal aktar minn darba.

Fuq talba u insistenza tal-Kunsill, il-Gvern ħa ħsieb li titnaddaf iż-żona tal-White Rocks kif ukoll ingħalaq l-aċċess għall-vetturi.

**3.2.9 Dog litter bins**

Tul is-sena l-Kunsill ħa ħsieb ukoll li jżid l-ammont ta' dog litter bins fil-lokal. Fi żmien il-pandemija tal-Covid-19, bosta residenti aktar bdew joħroġu passigġati bil-klieb tagħhom, u għalhekk inħass il-bżonn li l-Kunsill joffri aktar faċilitajiet fejn dawn jistgħu jiddisponu mill-iskart tagħhom.

Il-Finanzi u l-Fidma tal-Kunsill (ikompli)**3.2.10 Tindif u Manutenzjoni ta' Soft Areas**

Din is-sena sar xogħol ta' rutina. Qatt m'hu biżżejjed iżda matul is-sena li għaddiet sar hafna xogħol.

Il-Kunsill dañal ukoll fi ftehim ma' Infrastruttura Malta fejn f'diversi żoni beda programm ta' tħawwil ta' siġar. S'issa sar xogħol fis-soft areas ta' Triq Burma kantuniera ma' Triq Salvatore Castaldi, is-sit ta' bejn il-Pembroke P&R u Triq Sant Andrija, f'parti mill-picnic area ta' bswit Triq Mandalay u fi Ġnien 4 ta' Lulju.

Wara l-inkisbu l-permessi neċessarja, il-Kunsill ħa ħsieb li jneħhi ammont kbir ta' siġar tal-akaċja minn Triq Martin Luther King. Fl-istess ħin kien hemm qbil ma' IM biex minflok jinżerġu siġar u arbuxelli indiġeni u li jixirqu fl-akwata.



Il-Kunsill Lokali Pembroke ħass il-bżonn li jkun hemm komunikazzjoni aħjar mal-Pembroke Scouts Group, tant li kien hemm diskussjonijiet matul is-sena u fil-fatt ipparteċipa f'attività' li tfakkar il-25 sena anniversarju mit-twaqqif tal-grupp. Attività' li kienet tinkludi t-tħawwil ta' 25 siġra k commemorattiva, liema siġar ingħataw minn IM.



Il-Finanzi u l-Hidma tal-Kunsill (ikompli)

Il-Kunsill żamm ukoll kuntatt kontinwu ma Clean mlata fejn dawn minnaħa tagħhom għenu lill-Kunsill fit-tneħħija ta' diversi graffitti li jsiru minn żmien għal-żmien.



3.2.11 Community Police

Tul is-sena 2020 ġie mniedi ukoll is-servizz tal-Community Police, fejn il-lokal ġie allokat pulizija biex ikopri servizzi tal-komunità' relatata mal-Pulizija. Dan is-servizz intlaqa' tajjeb ħafna u tim tal-Community Police integra fis-soċjetà f'qasir żmien. L-effett beda jħalli l-frott mil-ewwel fejn problemi żgħar li kienu ilhom pendenti snin, bdew jiġu indirizzata. Intlaħaq ftehim ukoll li l-Pembroke Police Community Team jingħata kamra fi Ġnien Madre Theresa ta' Kalkutta biex tintuża bħala satellite Office.



3.2.12 Skema favur il-qtates abbandunata

Wara applikazzjoni li kienet saret fis-sena 2019, il-Kunsill ħaseb ukoll fil-volontarjat fejn ħaddem skema iffinanzjata mid-Direttorat tal-Animal Welfare, liema skema kienet tikkonsisti fil-provvista ta' ikel b'xejn, skema ta' tiswija tal-qtates u provvista ta' cat shelters, gaġeġ u apparat ieħor relatat.



3.2.13 Tizjin fi żmien il-festi tal-Milied

Din is-sena, hawn ukoll il-Kunsill ħass li kellu jzejjien it-toroq prinċipali tal-lokal għal żmien il-festi. Fil-fatt iżżanżan disinn ġdid u r-rispons tal-pubbliku kien wieħed tajjeb ħafna. Dan għen ukoll biex itaffi ftit mid-dwejjaq li kien hawn fi żmien il-festi minħabba r-restrizzjonijiet marbuta mal-Covid-19.



3.3 L-Amministrazzjoni

Bħala kumment dwar l-amministrazzjoni ta' l-Uffiċċju, nixtieq ngħid li dan ikun miftuħ regolament mit-Tnejn sal-Ġimgħa f'ħinijiet stabbiliti mill-Kunsill kif ukoll wara li saret ir-riforma, nhar ta' Sibt kif mitlub mid-Dipartiment għall-Gvern Lokali. FI-Uffiċċju issib lis-Segretarju Eżekuttiv Kevin Borg u lis-Sinjura Alison Grixti u lis-Sinjorina Charmaine Sciberras bħala skrivani Full Time.

Dawn il-persuni dejjem ikunu lesti jagħmlu l-almu tagħhom biex jilqgħu l-ilmenti u jippruvaw, meta jkun possibbli, jsibu soluzzjoni għall-problemi li jinqalgħu għalkemm dan mhux dejjem ikun possibbli.

3.4 Konkluzjoni

Għaddiet sena oħra ta' ħidma ntensiva mill-Kunsill. Sena li fiha saru diversi diskussjonijiet ma' membri tal-Gvern dwar proġetti u inizjattivi li ser isiru fil-lokal fis-snin li ġejja u għalhekk il-Kunsill ħa ħsieb li jressaq il-kummenti u l-pożizzjoni tiegħu dwar dak li ser jolqot il-lokal.

IFFIRMAT

Kevin Borg
Segretarju Eżekuttiv

4.0 Il-Varjazzjonijiet fid-Dhul u fl-Infiq

4.1 L-Iskeda tal-Varjazzjonijiet konsolidati fid-Dhul u fl-Infiq

Nru. tal-Kont	DESKRIZZJONI	c	b	a	a-b/b-a	a-c/c-a
		2020	2020	2019	VARJANZA	VARJANZA
		ATTWALI	ESTMI	ATTWALI	ATTWALI/ESTMI	ATTWALI
		€	€	€	€	€
2	Id-Dhul					
0000	Mill-Gvern	500,836.00	504,915.00	485,034.00	-4,079.00	15,802.00
0020	Il-'Bye-laws'	8,413.00	3,000.00	10,659.00	5,413.00	-2,246.00
0090	L-Investment		100.00	22.00	-100.00	-22.00
0100	Generali	12,403.00	2,600.00	10,136.00	9,803.00	2,267.00
	TOTAL	521,652.00	510,615.00	505,851.00	11,037.00	15,801.00
1	L-Infiq					
1000	Is-Salarji	105,484.00	106,319.00	88,545.00	835.00	-16,939.00
2000	Manutenzjoni u Xoghlijiet ohra	447,072.00	404,296.00	450,807.00	-42,776.00	3,735.00
7000	L-Infiq Kapitali					
	TOTAL	552,556.00	510,615.00	539,352.00	-41,941.00	-13,204.00
	Bilanc	-30,904.00		-33,501.00	-30,904.00	2,597.00

Noti:

II-Varjazzjonijiet fid-Dhul u fl-Infiq (ikompli)

4.2 L-Iskeda tal-Varjazzjonijiet fid-Dhul fid-Dettall

Nru. tal-Kont	DESKRIZZJONI	a	b	c	a-b	a-c
		2020 ATTWALI €	2020 ESTMI €	2019 ATTWALI €	VARJANZA ATTWALI - ESTMI €	VARJANZA ATTWALI €
2	Id-Dhul					
0000	Mill-Gvern (Brought Forward)					
0001	Annwali	472,032.00	468,188.00	457,426.00	3,844.00	14,606.00
0002	Supplimentari	28,804.00	36,727.00	27,608.00	-7,923.00	1,196.00
0003	Bzonnijiet Speċjali					
0004	Delegazzjonijiet Pubbli/Governattivi					
0015	Hwejjeg Ohra					
		500,836.00	504,915.00	485,034.00	-4,079.00	15,802.00
0020	Il-'Bye-Laws'					
0021	Servizzi Komunitarji					
0036	Ksur tal-'bye-laws'	8,413.00	3,000.00	3,198.00	5,413.00	5,215.00
0056	Ghotjiet Sponsorjali			7,461.00		-7,461.00
0066	Generali					
		8,413.00	3,000.00	10,659.00	5,413.00	-2,246.00
0090	Investiment					
0091	Imghax tal-Bank		100.00	22.00	-100.00	-22.00
0096	Sigurtajiet tal-Gvern					
			100.00	22.00	-100.00	-22.00
0100	Generali					
0110	Donazzjonijiet	114.00	100.00	3,350.00	14.00	-3,236.00
0120	Kontribuzzjonijiet	12,289.00	2,500.00	6,786.00	9,789.00	5,503.00
		12,403.00	2,600.00	10,136.00	9,803.00	2,267.00
TOTAL		521,652.00	510,615.00	505,851.00	11,037.00	15,801.00

Noti:

•

L-Indikaturi li jkejlu l-Efficijenza u l-Effettivita (ikompli)

4.3 L-Iskeda tal-Varjazzjonijiet fl-Infiq fid-dettall

Nru. tal-Kont	DESKRIZZJONI	c	b	a	b-a	c-a
		2020	2020	2019	VARJANZA	VARJANZA
		ATTWALI	ESTMI	ATTWALI	ATTWALI/ESTMI	ATTWALI
		€	€	€	€	€
1	L-Infiq					
1000	Is-Salarji					
1100	L-Onorarju tas-Sindku	10,403.00	10,404.00	9,354.00	1.00	-1,049.00
1200	Pagi ta' l-impjegati	66,628.00	66,628.00	58,181.00		-8,447.00
1300	Bonus	6,537.00	6,658.00	3,438.00	121.00	-3,099.00
1400	Dhul Supplementari	800.00	800.00	285.00		-515.00
1500	Kontribuzzjonijiet tas-Sigurtà Socjali	6,354.00	6,299.00	5,569.00	-55.00	-785.00
1600	Koncessjonijiet ('Allowances')	13,000.00	13,000.00	9,700.00		-3,300.00
1700	Sahra	1,762.00	2,530.00	2,018.00	768.00	256.00
		105,484.00	106,319.00	88,545.00	835.00	-16,939.00
2000	Manutenzjoni u Xogholijiet ohra					
2100	Konsum tal-bzonn (dawl/ilma/tel. etc.)	6,034.00	6,818.00	4,445.00	784.00	-1,589.00
2200	Xiri ta' Materjal u Fornimenti	254.00	1,200.00	107.00	946.00	-147.00
2300	Tiswijiet u Manutenzjoni	142,130.00	107,301.00	141,705.00	-34,829.00	-425.00
2400	Kera	1,310.00	1,456.00	1,603.00	146.00	293.00
2500	Shubija f'Ghaqdiet Nazzjonali/Internazzjonali	86.00	1,100.00	452.00	1,014.00	366.00
2600	Spejjez ta' l-Ufficioju	7,749.00	6,037.00	5,099.00	-1,712.00	-2,650.00
2700	Trasport	1,029.00	1,150.00	941.00	121.00	-88.00
2800	Safar u vvjaggar					
2900	Taghrif lill-Publiku	1,702.00	2,650.00	2,204.00	948.00	502.00
3000	Spejjez ta' Kuntratti	194,606.00	197,809.00	180,441.00	3,203.00	-14,165.00
3100	Servizzi Professionali	17,642.00	24,479.00	20,309.00	6,837.00	2,667.00
3200	Tahrig		500.00	2,267.00	500.00	2,267.00
3300	Ospitalità u Servizzi lill-Komunità	1,158.00	16,246.00	5,195.00	15,088.00	4,037.00
3400	Spejjez ohra li jinqalghu	594.00	250.00	46.00	-344.00	-548.00
3600	Local Enforcement System	67.00		27.00	-67.00	-40.00
3800	Provison of Bad Debts	-210.00			210.00	210.00
8000	Depreciation	72,921.00	37,300.00	85,966.00	-35,621.00	13,045.00
		447,072.00	404,296.00	450,807.00	-42,776.00	3,735.00
7000	L-Infiq Kapitali					
7001	Xiri ta' propjeta					
7100	Bini					
7200	Titijib					
7300	Makkinarju u Apparat					
7500	Progetti Speċjali					
TOTAL		552,556.00	510,615.00	539,352.00	-41,941.00	-13,204.00

Noti:

•

5.0 Id-Dikjarazzjoni ta' Rikonciljazzjoni mal-Bank

5.1 Current Account

	€
Bilanc tal-Bank Statement BOV 40021345911	466,510.38
Cekkijiet mahruga l'izda ghadhom ma gewx imsarrfa	-1,596.61
Cash in hand	469.25
Bilanc fil-kont tal-Bank	465,383.02

5.2 Savings Account

	€
Bilanc tal-Bank Statement BOV 50007885058	173.24
Depoziti li saru sal-31/12/2020	0.00
Tnaqqis ta' 'withdrawals' li saru	
Bilanc fil-kont fl-idejn	173.24

5.3 Merchant Account

	€
Bilanc tal-Bank Statement BOV 029782178	0.00
Depoziti li saru sal-31/12/2020	0.00
Tnaqqis ta' 'withdrawals' li saru	
Bilanc fil-kont fl-idejn	0.00

5.4 Petty Cash

	€
Flus fl-idejn	232.94
Depoziti li saru sal-31/12/2020	0.00
Tnaqqis ta' 'withdrawals' li saru	
Bilanc fil-kont fl-idejn	232.94

5.5 Petty Cash 2 (permessi, licenzji, kirjiet, eċt)

	€
Flus fl-idejn	126.36
Depoziti li saru sal-31/12/2020	0.00
Tnaqqis ta' 'withdrawals' li saru	
Bilanc fil-kont fl-idejn	126.36

IFFIRMAT

Kevin Borg
Segretarju Eżekuttiv

6.1 Rapport tal-membri tal-Kunsill

Il-Viċi Sindku Omar Elaref Arab

(Responsabbli mill-Integrazzjoni Soċjali, Sports u Attivitàjiet Fiżiċi, l-Innovazzjoni)

Innovazzjoni: Facebook ikompli jkun l-għodda ewlenija ta' komunikazzjoni biex ixxerred informazzjoni mill-Kunsill Lokali, hawn taħt hemm statistiċi li jgħabblu Ġunju 2020 ma' Ġunju 2021:

- Likes fuq il-Paġna tal-Facebook: ~ 2.4k sa ~ 2.8k (Stennejna li n-numri jstabilizzaw ruħhom hekk kif il-paġna tal-Facebook issa laħqet l-iktar segwaċi interessati)

YouTube Channel għall-Kunsill Lokali ta' Pembroke: 33 filmat fuq il-YouTube channel, Il-laqgħat kollha tal-kunsilli lokali issa huma aċċessibbli faċilment kemm fuq Facebook kif ukoll fuq YouTube.

Pembroke LC App xogħol l'inbeda 2020 u ġie kokluż fl'2021: Il-Kunsill Lokali bi pjaċir iħabbar li matul dawn l-aħħar xhur impenja ruħu li jniedi ħarsa ġdida u aktar moderna fil-websajt tiegħu, u jniedi wkoll l-ewwel verżjoni tal-App tal-Kunsill Lokali ta' Pembroke li issa jinstab mingħajr ħlas fuq il-websajt. Pjattaformi Google Play għall-Android, u l-App Store fil-każ tal-iOS.

Fuq il-websajt il-ġdida u fuq din l-App issib informazzjoni dwar il-Kunsill u l-membri tiegħu, il-lokalità, l-entitajiet li jinsabu fihom inklużi klabbs sportivi u skejjel u informazzjoni pertinenti dwar is-servizzi li joffri. lill-Kunsill. Dawk li jniżżlu l-app isibu wkoll sistema ta' rappurtar online u notifiki f'ħin reali f'każ ta' qtugħ tad-dawl, incidenti tat-triq u avvenimenti importanti jistennewk.

Aħna nemmnu li minbarra li jipprovdu informazzjoni prezzjuża, dawn iż-żewġ mezzi jiffaċilitaw il-kuntatt bejnietna u b'hekk ikomplu jtejbju s-servizz offrut.

Servizzi:

- Notifika dwar Ġbir ta' Skart u Informazzjoni Importanti
- Ibbukkjar ta' skart goff 24/7
- Rappurtar tad-Dwal tat-Triq 24/7
- Rappurtar ta' vandaliżmu 24/7
- Informazzjoni dwar lokalitajiet: Knejjes, Skejjel, Klabbs Sportivi, Postijiet ta' Interess, Entitajiet u Informazzjoni Ġeografika
- Skeda tal-Ġbir tal-Iskart
- Ġrajjet storiċi u kurrenti

Pembroke.gov.mt rebranding: Il-modifika mill-ġdid tal-websajt issa tlestiet, u tikkumplementa l-app billi tipprovdi aċċessibilita 24/7 għal servizzi u informazzjoni ewlenin.

7.0 Ir-Rapport tal-Awditur u l-'Financial Statements'

Sottokumitat tal-Innovazzjoni: Is-sottokumitat tal-Innovazzjoni ġie stabbilit b' membru wiehed minbarra lili nnifsi bħala Kunsillier għall-Innovazzjoni. L-istrutturi għadhom qed jiġu stabbiliti biex is-sottokumitat isir kompletament operattiv.

Teżi: Livelli tas-Servizz tal-Klijent mill-Kunsill Lokali - Lestejt l-istudju tal-Masters tiegħi u bbażajt it-teżi tiegħi fuq l-istabbiliment ta' 'livelli ta' servizz għall-konsumatur fi ħdan Kunsill Lokali. Ladarba d-dissertazzjoni tiġi ikkorreġuta u ikkonfermata din tiġi ppreżentata lill-Kunsill Lokali biex imexxi miżuri ta' 'titjib. Sfharrig li sar f'dan l-istudju juri sodisfazzjon ġenerali tar-residenti bil-livell ta' 'servizz ipprovdut.

Sports: Ġew inawgurati Ġnien 4 ta' Lulju Sports Facilities - Ġinnasju flimkien ma' multi-purpose court.

Tim ġdid tal-Basketbol li jġib l-isem tal-lokalità ta' 'Pembroke. Għamilna ftehim ma' EuroBasket biex inbiddu l-isem u ngibu l-isem tal-lokalità tagħna. It-taħriġ qed isir fil-multi-purpose court fi Ġnien 4 ta' 'Lulju.

Komunikazzjoni stabbilita mal-entitajiet sportivi kollha fil-lokalità, il-pjan huwa li niltaqgħu mal-entitajiet kollha fix-xhur li ġejjin u niddiskutu kif nistgħu nissapportjaw issa li ninsabu f'pożizzjoni aħjar biex nippjanaw.

Inkluzjoni Soċjali: Komunikazzjoni stabbilita ma' diversi entitajiet u NGOs, il-pjan huwa li tibda taħdem eqreb lejn xulxin billi l-pandemija qed tersaq eqreb lejn tmiem possibbli. Aħna nimmiraw li nfitxu opportunitajiet ta' kollaborazzjoni ma' entitajiet minn servizzi differenti.

Il-Kunsillier Désirée Vella Brincat M.D.

(Responsabbli mill-Edukazzjoni u l-Ħarsien tal-Annimali)

Għal dak li jirrigwardja d-dekasteri li jaqgħu taħt ir-responsabbiltà tiegħi, matul is-sena li għaddiet sar xogħol primarjament dwar il-ħarsien ta' l-annimali, fejn il-Kunsill involva ruħu f'proġett Nazzjonali għal-titjib ta' "cat cafes". Is-sottomissjonijiet li konna għamilna mal-Ministeru kienu ġew aċċettati u b'hekk stajna nipparteċipaw fi skema sa massimu ta' għaxart elef ewro biex inkomplu ninvestu f' "cat cafe" ġewwa Pembroke. Dan ġie approvat u sar possibbli bl-għotja sa massimu ta' tmient elef ewro mill-Gvern Ċentrali, u sa massimu ta' elfejn ewro maħruġa mill-Kunsill. Permess ta' dan, stajna nagħmlu numru ta' shelters ġodda u nagħtu għajjnuna lill-feeders li jieħdu ħsieb il-qtates, u fil-waqt li ngħalaq il-programm ta' neutering, ipprovdejna għajjnuna medika għall-qtates li jkollhom bżonn, u ikel xieraq għalihom. Dan il-proġett issa jinstab fi stadju avvanzat, u hu evidenti it-tisbiħ u titjib ta' dan il-post, kif ukoll il-kundizzjoni ħafna aktar xierqa li ġiet pprovduta għall-ħarsien ta' dawn il-kreaturi.

7.0 Ir-Rapport tal-Awditur u l-'Financial Statements'

Fi sforz biex tinżamm u tikber l-indafa, l-Kunsill ħadem biex ġew installati numru ta' dog bins addizzjonali, li żdiedu ma' dawk li kien hemm f'postijiet aċċessibbli għall-pubbliku. B'dispjaċir kbir però, jkollu ngħid li għad hemm min għadu jħammeġ b'nuqqas ta' rispettt għall-ambjent u għall-ġirien ta' kull wieħed u waħda minnha. Inħeġġeġ lill-kulħadd li jagħmel użu tajjeb u xieraq mill-bins u servizzi oħra ta' ndafa li jipprovdi l-Kunsill, biex inżommu ambjent dejjem aktar nadif u attraenti għalina nfusna.

Il-pandemija tal-Covid19 ġabet magħha numru ta' restrizzjonijiet, iżda sar sforz biex l-ftuħ tal-librerija jinżamm għaddej kemm jista' jkun possibbli. Nisperaw li fil-ġejjieni qarib nirritornaw għan-normalita', u li nkunu nistaw inkomplu noffru servizz kif dejjem għamilna fil-passat. Is-servizz tal-librerija hu wieħed apprezzat ħafna mir-residenti, u l-qari u ta' mportanza kbira jekk irridu li jkollna soċjetà edukata u nformata kif jixraq.

Ħadt interess f'diversi suġġetti oħra ta' materja li hi ta' valur għall-operat aħjar tal-Kunsill u ta' ġid għar-residenti ta' Pembroke, kemm f'dawk li huma r-responsabbiltajiet li jaqgħu taħt id-dekasteri assenjati lili, kif ukoll oħrajn. Ser inkompli nagħmel dan fl-interess tar-residenti kollha, biex fl-aħħar mill-aħħar nassiguraw li l-lokalita' tagħna timxi l-quddiem.

Il-Kunsillier Charles Cesare

(Responsabbli mill-Indafa u l-Kultura)

Nibda billi niringrazzja lir-residenti kollha tal-lokalita' tagħna tal-koperazzjoni li qed insibu bħala Kunsill fejn tidhol indafa ġewwa Pembroke.

Nixtieq niringrazzja ukoll lill-Pulizija li jaħdmu fis-sezzjoni tal-Community Police li bis-saħħa tagħhom il-lokalita' tagħna qed tiggwadanja ħafna aktar sorveljanza fejn jidhol skart illegali.

Waħda mill-problemi li għandna hija il-ħmieġ tal-klieb, fejn nies irresponsabbli mhux jiġbru il-ħmieġ tal-kelb, kif huwa fl-obbligu ta' kull persuna li joħroġ il-kelb jagħmel il-bżonnijiet tiegħu barra jew jekk jinġabar l-individwu jarmi il-borża barra u mhux fil-kontenitur apposta. Dwar dan isiru laqgħat mal-Community Police regolari biex forsi insolvu din il-problema.

Ħafna mill-problema ta' skart illegali ġejjin minn nies li ma joqgħodux ġewwa il-lokalita' tagħna, problema ta' skart ieħor skart li qed jinholoq meta in-nies irresponsabbli, jiġu biex jagħmlu xi piknik u jħallu l-iskart li jkunu iġġeneraw huma kollu warajhom. Dan mhux aċċettabbli meta għandhom il-kontenituri tal-iskart f'kull parti tal-piknik fejn jarmu. Il-Community Police ukoll qed tagħmel dak kollu li jista' isir rigward sorveljanza u ta' dan grazzi. Għalhekk nitlob lil kull resident biex jinforma lill-Kunsill jew Għassa tal-Pulizija fejn jara nies irresponsabbli jagħmel dan l-att vandalu.

Rigward l-indafa ġenerali ġewwa il-lokalita' bħala Kunsill m'għandniex xi problemi kbar fejn jidhol tindif ta' knis, għax kienet inholqot skeda ta' kif għandhom jinkinsu it-toroq tal-lokalita' biex b'hekk jintlaħaq kullimkien. Il-ġbir ta' skart (door to door) jinġabar hekk, il-borża il-grizza riċiklabbli tinġabar darba kull nhar ta' Tlieta, għalkemm bħala Kunsill ikkunsidrajna biex inżidu ġurnata oħra, dwar l-iskart organiku jinġabar bħal kumplement

7.0 Ir-Rapport tal-Awditur u l-'Financial Statements'

tal-pajjiż, jiġifieri it-Tnejn ,L-Erbgħa u il-Ġimgħa. Il-borża is-sewda tingabar kull nhar ta' Tnejn, Ħamis u is-Sibt.

L-iskart goff jingabar kull nhar ta' Ġimgħa, dejjem irid issir appuntament, filwaqt li kull l-ewwel Ġimgħa tax-xahar jingabar il-ħġieġ.

Biex inkunu nafu eżatt fejn tnaddaf ta' kuljum il-project manager tal-lokalita' jibgħat ir-ritratti tax-xogħlijiet li jkunu saru f'dak il jum kif ukoll ritratti ta' fejn naraw skart jew żoni maħmuġa.

Bħala kontenituri ta' skart riċiklabbli (IBINS) għandha seba' (7) mifruxin mal-lokalita' li jinsabu f'dawn it-toroq:

- Triq Alamein
- Misraħ mil-Forti Pembroke
- Triq San Patrizju
- Triq Gabriele Henin
- Triq Burma
- Triq il-Mediterran
- Triq Pietru Darmania

Minn żmien għal żmien jiġu organizzati Clean up's ġewwa il-lokalita' kemm mill-Kunsill kif ukoll minn għaqdiet jew entitajiet privati.

Għalkemm bħala Kunsill naħdmu biex inżommu l-lokalita' nadifa bl-aħjar mezz possibbli, waħidna biss m'ikunx possibbli jekk ma tkunux inthom ir-residenti li tikkooperaw magħna, għal daqs tant qed nipprova inwaqqaf sotto kumitat ta' tindif għal aktar għajnuna minnaħa tar-resident.

Nitlobkom biex tkunu parti mis-soluzzjoni u mhux mill-problema.

Attivitajiet

Bħala Kunsill m'għandux xi attivitajiet kbar ġewwa il-lokalita' ħlief għall-festa ta' Halloween li jiġu bosta nies minn barra il-lokalita' tagħna għaliha, festa fejn kull sena qeda tikber. L-attività issir flimkien ma' voluntiera u organizzaturi mill-lokalita' tagħna.

L-attivitajiet li jsiru matul is-sena huma :

- Party għat tfal fil-carnival,
- Jum Pembroke,
- Fil-Milied jiġu organizzati attività għal-anzjani tal-lokalita' u tqassim tar-rigali minn Father Christmas lit-tfal ġewwa il-lokalita' (rigali jinxtrow mir-residenti stess).

Imħabba il-pandemija ma sarux attivitajiet din is-sena, nittamaw li l-quddiem nerġgħu nibdew ngħixu bħal qabel u aktar.

7.0 Ir-Rapport tal-Awditur u l-'Financial Statements'

Aktar ma nobdu ir-regolamenti li toħroġ is-Supretendent tas-Saħħa, aktar naslu malajr għan-normalita li konna ngħixu qabel bdiet il pandemija, kuraġġ ħbieb inħarsu il-quddiem b'pożittivita.

Il-Kunsillier Raymond Lanzon

(Responsabbli mill-Anzjani, Komunitajiet u l-Qasam Soċjali)

Is-Sena 2020 kienet sena diffiċli ħafna għal-Anzjani ta' Pembroke. Fil-bidu ta' Marzu l-pajjiż ġie milqut mil-pandemija tal-Covid 19 u għaldaqstant aħna l-anzjani kellna ninqafu ġewwa djarna.

Kull attività kellha tiġi mħassra. Fil-bidu tas-Sena 2020 iltqajna ma' rappreżentanti tal-Ministeru tal-Anzjani biex nistħarrġu l-possibbiltà li nwaqqfu Ċentru tal-Anzjanità Attiva ġewwa Pembroke. L-ħsieb huwa li jibda jkollna xi attivitajiet darba fil-ġimgħa ġewwa l-Kunsill Lokali. Għalissa din il-possibbiltà kellha tieqaf imma nisperaw li nkomplu din il-ħidma meta nkunu nistgħu niltaqgħu b' aktar libertà ġewwa l-Kunsill.

Għal bidu tas-sena 2020 reġgħet ingħatat l-ħajja l-Għaqda Anzjani Pembroke. Saret laqgħa għal-Anzjani ġewwa iċ-Ċentru Pastoral ta Pembroke fejn ġie maħtur kumitat ġdid taħt il-Prezidenza tas-Sur Joseph Zammit. Il-Kumitat iltaqa' diversi drabi fl-Uffiċini tal-Kunsill Lokali u jien kont dejjem presenti btala nkarigat mid-dikasteru tal-Anzjani. Xi attivitajiet li kien qed jippjana l-kumitat kellhom jieqfu ħesrem minħabba l-Pandemija minħabba li l-Anzjani ma stajniex niltaqgħu. Hija xewqa ta' kullħadd li din l-inizjattiva tkompli fix-xhur li ġejjen meta jkun jippermetti.

Fil-bidu ta' Ottubru, bħal kull sena, fil-Kunsill ingħatat it-tilqima tal-Influenza lil-Anzjani tagħna. B'dispjaċir is-servizz tan-Nurse darba fil-ġimgħa ġewwa l-Kunsill kellu jitwaqqaf ukoll minħabba l-Pandemija. Inħarsu l-quddiem meta jkun jippermetti li dan is-servizz jitkompla.

F'Diċembru kull sena issir attività tal-Anzjani mil-Kunsill. Din l-attività din is-sena ma setgħetx issir, imma nisperaw li f'Diċembru li ġej din terġa issir bħas-soltu.

Matul is-sena ħadt l-opportunita li nżur xi anzjani ġewwa djarkom bħal ma nagħmel kull sena.

Nisperaw li l-Anzjani kollha min-60 sena l-fuq sa issa ħadtu il-Vaċċin kontra l-Covid. Min kellu xi diffikultà u ma ngħatax il-Vaċċin jagħmel tajjeb li jċempel il-Kunsill ħalli nkunu nistgħu nagħmlulhom l-arranġament meħtieġa biex tieħdu l-Vaċċin.

Hija x-xewqa tal-Kunsill lil-pandemija tgħaddi mil-aktar fiss ħalli aħna l-anzjani nkunu nistgħu ngawdu s-sajf u nerġġu nkomplu bl-aktivitajiet tagħna.

7.1 Rapport ta' l-Udituri

Rapport Anness